



ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૦૫/૦૨/૨૦૨૪

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ટૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડે. સેક્રેટરી)

ચેમ્બરના મિશન ૮૪ અંતર્ગત ઇટલીમાં રોમ ખાતેના ભારતના રાજદૂત તથા અમેરિકામાં વોશિંગ્ટન, રશિયામાં મોસ્કો અને મોઝામ્બિકયુમાં મેપ્યુટોના ભારતીય દૂતાવાસના ઉચ્ચ અધિકારીઓ સાથે ઓનલાઇન મિટીંગ યોજાઈ

સુરત: ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રીના SGCCI ગ્લોબલ કનેક્ટ મિશન ૮૪ અંતર્ગત ગત સપ્તાહમાં અમેરિકામાં વોશિંગ્ટન સ્થિત ભારતીય દૂતાવાસના ફર્સ્ટ સેક્રેટરી અખિલેશ સિંઘ અને અધિકારી હર્ષલા ચંદ્રેહ, રશિયામાં મોસ્કો સ્થિત ભારતીય દૂતાવાસના ફર્સ્ટ સેક્રેટરી વેદ પ્રકાશ, ઇટલીમાં રોમ ખાતેના ભારતીય રાજદૂત ડો. નીના મલ્હોત્રા અને ભારતીય દૂતાવાસના સેકન્ડ સેક્રેટરી સુબ્બુ રમેશ, ડીસીએમ આમરામ ગુર્જર તથા મોઝામ્બિકયુમાં મેપ્યુટોના સ્થિત ભારતીય દૂતાવાસના સેકન્ડ સેક્રેટરી સુનિલ શર્મા સાથે ઓનલાઇન મિટીંગ યોજાઈ હતી. જેનો મુખ્ય હેતુ ભારતીય પ્રોડક્ટના એક્ષ્પોર્ટમાં વૃદ્ધિ કરવાનો હતો.

ચેમ્બર ઓફ કોમર્સના પ્રમુખ રમેશ વઘાસિયાએ જણાવ્યું હતું, અમેરિકાના વોશિંગ્ટન, રશિયાના મોસ્કો, ઇટલીના રોમ અને મોઝામ્બિકયુમાં મેપ્યુટોના ભારતના રાજદૂતો તેમજ ભારતીય દૂતાવાસના ઉચ્ચ અધિકારીઓ સાથે ઓનલાઇન મિટીંગનો હેતુ માત્ર સુરત સહિત દક્ષિણ ગુજરાત, ગુજરાત રિજીયન અને ભારતથી એક્ષ્પોર્ટને વધારવાનો છે, આથી તેમણે તેઓની સમક્ષ SGCCI ગ્લોબલ કનેક્ટ મિશન ૮૪ અંતર્ગત જે પ્રોજેક્ટ હાથ ધરાયો છે તેની વિસ્તૃત માહિતી આપી હતી. સાથે જ તેઓને તથા તેમના નેતૃત્વમાં તેઓ જ્યાં કાર્યરત છે અને ભારતનું પ્રતિનિધિત્વ કરી રહ્યા છે એ દેશોના બિઝનેસમેનોને મિશન ૮૪ના ઓનલાઇન ઇન્ટરનેશનલ પ્લેટફોર્મની સાથે જોડવા માટે અનુરોધ કર્યો હતો.

તેમણે SGCCI ગ્લોબલ કનેક્ટ મિશન ૮૪ની પ્રાથમિક વિગતો આપતા જણાવ્યું હતું કે, ચેમ્બર ઓફ કોમર્સ મિશન ૮૪ અંતર્ગત ઓનલાઇન ઈન્ટરનેશનલ પ્લેટફોર્મ બનાવ્યું છે, જેની સાથે ભારતના ૮૪,૦૦૦ ઉદ્યોગકારો – વેપારીઓ અને એક્ષ્પોર્ટર્સને તથા વિશ્વના જુદા-જુદા દેશોમાં બિઝનેસ કરતા ૮૪,૦૦૦ બિઝનેસમેનોને ઓનબોર્ડ કરવામાં આવી રહ્યા છે. એવી જ રીતે ભારતની ૮૪ ચેમ્બર ઓફ કોમર્સને તથા વિશ્વના જુદા-જુદા ૮૪ દેશોની ચેમ્બર ઓફ કોમર્સને પણ આ ઓનલાઇન ઈન્ટરનેશનલ પ્લેટફોર્મ પર લાવવા મિટીંગો થઈ રહી છે. તદુપરાંત ભારતમાં કાર્યરત ૮૪ દેશોના કોન્સુલ જનરલ, હાઇ કમિશનર અને એમ્બેસેડર તેમજ વિશ્વના ૮૪ દેશોમાં ભારતનું પ્રતિનિધિત્વ કરતા વિવિધ એમ્બેસેડર્સને પણ આ પોર્ટલ પર ઓનબોર્ડ કરવા મિટીંગો થઈ રહી છે અને તેના ભાગ રૂપે આ મિટીંગનું આયોજન કરાયું હતું તેમ તેમણે જણાવ્યું હતું.

ચેમ્બર પ્રમુખે સુરત સહિત દક્ષિણ ગુજરાતમાં ડેવલપ થયેલી ટેક્સટાઇલ, ડાયમંડ, કેમિકલ, ફાર્માસ્યુટિકલ, એગ્રી કલ્ચર, ફૂડ પ્રોસેસિંગ અને સોલાર પેનલ મેન્યુફેક્ચરીંગ ઈન્ડસ્ટ્રી વિશે જાણકારી આપી હતી. સાથે જ ત્યાંના બિઝનેસમેનો સુરતથી આ વિવિધ પ્રોડક્ટ ઇમ્પોર્ટ કરી શકે તે માટે ત્યાંના બિઝનેસમેનો અને સુરતના ઉદ્યોગકારો વચ્ચે વન ટુ વન બિઝનેસ મિટીંગો ગોઠવવા માટે સહકાર આપવા અનુરોધ કર્યો હતો.

વધુમાં તેમણે ઇટલીમાં રોમ ખાતેના ભારતીય રાજદૂત તથા અમેરિકામાં વોશિંગ્ટન, રશિયામાં મોસ્કો અને મોઝામ્બિકયુમાં મેપ્યુટો સ્થિત ભારતીય દૂતાવાસના ઉચ્ચ અધિકારીઓને ત્યાંના બિઝનેસમેનોના ડેલીગેશન સાથે સુરત ખાતે ચેમ્બર ઓફ કોમર્સ તેમજ દક્ષિણ ગુજરાતના ઉદ્યોગ – ધંધાઓની મુલાકાત લેવા માટે આમંત્રણ આપ્યું હતું, જેનો તેઓએ સહર્ષ સ્વીકાર કર્યો હતો.

અમેરિકામાં વોશિંગ્ટન સ્થિત ભારતીય દૂતાવાસના ફર્સ્ટ સેક્રેટરી અખિલેશ સિંઘે જણાવ્યું હતું કે, વોશિંગ્ટનની મુખ્ય ચેમ્બર ઓફ કોમર્સને સુરતની ધી સર્ધર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી દ્વારા શરૂ કરાયેલા મિશન ૮૪ પ્રોજેક્ટથી વાકેફ કરવા પ્રયાસ કરીશું. તેમણે અમેરિકામાં લાસ વેગાસ અને ડલાસ ખાતે જેમ્સ એન્ડ જ્વેલરી સેક્ટર માટે આગામી દિવસોમાં થવા જઈ રહેલા એકઝીબીશનમાં ચેમ્બર ઓફ કોમર્સના નેજા હેઠળ સુરતના ઉદ્યોગકારોને મુલાકાત માટે આમંત્રણ આપ્યું હતું.

રશિયામાં મોસ્કો સ્થિત ભારતીય દૂતાવાસના ફર્સ્ટ સેક્રેટરી વેદ પ્રકાશે જણાવ્યું હતું કે, રશિયામાં દરેક પ્રોડક્ટની આયાત – નિર્યાત કરવા માટે રજીસ્ટ્રેશન કરાવવું જરૂરી છે અને રજીસ્ટ્રેશન પ્રક્રિયા લાંબી હોવાથી વધારે સમય પણ લે છે. તેમણે VTB અને SEBR બેંક વિશે વિસ્તૃત માહિતી આપી હતી. તેમણે પ્રોડક્ટની આયાત મોટા જથ્થામાં કરવામાં આવે તે મોસ્કોમાં મહત્વનું હોવાનું જણાવ્યું હતું. આ ઉપરાંત તેમણે રશિયાની સૌથી મોટી ટ્રાન્સપોર્ટેશન અને લોજીસ્ટિક કંપની FESCO વિશે પણ માહિતી આપી હતી.

ઇટલીમાં રોમ ખાતેના ભારતીય રાજદૂત ડો. નીના મલ્હોત્રાએ જણાવ્યું હતું કે, ઇટલીની એક્ષ્પોર્ટ સિસ્ટમ ભારતીય એસએમઈ સિસ્ટમ સાથે સામ્યતા ધરાવે છે. જેમ્સ એન્ડ જ્વેલરી, ટેક્સટાઇલ મશીનરી, ડિઝાઇનર બેગ્સ, કપડા અને લેઘર પ્રોડક્ટની વાત કરતા તેમણે જણાવ્યું હતું કે, ફાર્માના પ્રોડક્ટ્સની આયાત કરવી યુરોપિયન દેશો માટે અઘરું છે. ડેરી ઉદ્યોગમાં ગુજરાતની ફૂડ પ્રોસેસિંગ સિસ્ટમ વખાણ કરવા જેવી છે તેમ જણાવી તેમણે ચેમ્બર ઓફ કોમર્સના પ્રતિનિધી મંડળને રોમની મુલાકાત લેવા માટે આમંત્રણ આપ્યું હતું.

મોઝામ્બિકયુમાં મેપ્યુટોના સ્થિત ભારતીય દૂતાવાસના સેકન્ડ સેક્રેટરી સુનિલ શર્માએ જણાવ્યું હતું કે, 'ભારત અને મોઝામ્બિકયુના ટ્રેડ સંબંધો ખૂબ જ સારા છે અને તેમને વધુ મજબૂત બનાવવા માટે સતત બંને દેશો તરફથી પગલા લેવામાં આવે છે. મોઝામ્બિકયુ દ્વારા આયાત કરવામાં આવતાં પ્રોડક્ટ્સમાં પેટ્રોલિયમ, રાઈસ, પ્લાસ્ટિક પ્રોડક્ટ્સ, મશીનરી, ફાર્માસ્યુટિકલ્સ અને ટેક્સટાઈલનો સમાવેશ થાય છે. તેમણે EXIM (ઈમ્પોર્ટ – એક્ષ્પોર્ટ ઈન્ડિયન બેન્ક) વિશે પણ ચર્ચા કરી હતી.

ચેમ્બર ઓફ કોમર્સના ઉપ પ્રમુખ વિજય મેવાવાલા અને માનદ્દ ખજાનચી કિરણ ઠુમ્મર તથા મિશન ટ્રાન્સી કોર કમિટીના સભ્યો જિજ્ઞેશ સંઘાણી, ચિરાગ ખેમાણી અને મિનલ સાવલીયા મિટીંગમાં ઓનલાઈન જોડાયા હતા. ઉપરોક્ત તમામ મિટીંગોનું સંચાલન SGCCI ગ્લોબલ કનેક્ટ મિશન ટ્રાન્સી સીઈઓ પરેશ ભટ્ટે કર્યું હતું. તેમણે ઉપરોક્ત ચારેય દેશોમાં કાર્યરત ભારતીય દૂતાવાસના રાજદૂત તેમજ ઉચ્ચ અધિકારીઓને સુરત ખાતે ચેમ્બર ઓફ કોમર્સ દ્વારા તા. ૨૩, ૨૪, ૨૫ અને ૨૬ ફેબ્રુઆરી ૨૦૨૪ દરમિયાન આયોજિત 'ઉદ્યોગ' એક્ઝીબીશન વિશે માહિતી આપી તેમાં ઈન્ટરનેશનલ પેવેલિયનમાં ભાગ લેવા માટે આમંત્રણ આપ્યું હતું.